

روح تحقیق، جلد ۲، شمارہ اے، مسلسل شمارہ: ۳، سال ۲۰۲۳ء

عورت کی تعلیم اور آزادی

اردو اور عربی کے مشترک ادبی و فکری ورثے کا مطالعہ

امتیاز احمد، پی ایچ ڈی

اسٹنٹ پروفیسر عربی

شعبہ عربی، گورنمنٹ کالج یونیورسٹی، لاہور

WOMAN'S EDUCATION AND EMANCIPATION: COMMONALITIES BETWEEN URDU AND ARABIC

Imtiaz Ahmad, PhD

Assistant Professor of Arabic

GC University, Lahore

Abstract



Feminism is a common topic of modern world literature. Its traces can also be found in modern day Arabic literature starting with Jamaluddin Afghani, Qasim Amin. Najla Izzudin is another contemporary Arabic writer who has penned on the same. Like any other literature, many writers of Urdu have written on the rights of woman folk. Prominent among them are: Syed Mumtaz Ali, Abdul Haleem Sharar, Deputy Nazir Ahmad, Altaf Husain Hali, Kishwar Naheed etc. The article explores commonalities in writings on Feminism by famous authors of Urdu and Arabic.

Keywords:

Feminism, World literature, Arabic, Urdu, Jamaluddin Afghani, Qasmin Amin, Najla Izzudin, Deputy Nazir, Abdul Haleem Sharar, Altaf Husain Hali

انیسویں صدی میں مشرق میں جہاں استعماری طاقتوں سے آزادی کی جدوجہد کا آغاز ہوا وہیں ادبی، فکری اور عملی سطح پر ایک ایسی تحریک نے جنم لیا جس کا مقصد عورت کی کم تر حیثیت اور اس پر صدیوں سے جاری ظلم و جبر کا خاتمہ تھا۔ عربی ادیبہ نجلا عز الدین (۱۹۰۸ء-۲۰۰۸ء) (۱) نے بھی اس حوالے سے بڑھ چڑھ کر حصہ لیا اور اپنے خیالات کا انٹہار ۱۹۵۳ء میں چھپنے والی اپنی کتاب "The Arab World: Past, Present & Future" میں لیا۔ اس کا ترجمہ محمود حسین (۱۹۷۵ء-۱۹۰۷ء) نے عرب دنیا سے عنوان سے کیا۔ نجلا عز الدین نے تحریک نسوان پر ایک مضمون "المراة العربية" بھی لکھا جو نہایت پر مغزاً اور مستند حوالوں کا حامل ہے۔

نجلا عز الدین نے آغاز میں عالم مغرب کے اس خیال کو ہدف تنقید بنایا ہے جو خانہ نشمنی اور نقاب کو عرب اور مسلمان عورت کے لیے لازم و ملزم سمجھتے ہیں۔ حال آں کہ اس روایج کے دوش بہ دوش آزادی کی ایک طویل روایت بھی تھی جو اچھی طرح جڑ پکڑے ہوئے تھی۔ صحرائی حیات میں مرد عورت کا احترام کرتا تھا، وہ بہادرانہ، شریفانہ اعمال کے ذریعے عورت کی عنایت و حمایت حاصل کرنے کی کوشش کرتا۔ وہ مردوں کے کھیلوں کے مقابلوں اور شاعرانہ تہواروں میں صدارت کا فرض انجام دیتی اور اس کے فیصلے بجا طور پر عمل میں لائے جاتے۔ صحرائی دستور جو اس مردی کے مطابق کسی عورت کے خیے میں پناہ گزیں دشمن کی بھی پورا قبیلہ مل کر حفاظت کرتا تھا۔ (۲) شادی کے معاملے میں ان کو پوری آزادی میسر تھی اور اپنا شوہر اپنی مرضی سے پسند کرنے کا اختیار انھیں حاصل تھا۔

اس کے علاوہ عورت شاعری پسند گروہوں کی تعریف و توصیف کی بھی حق دار قرار پاتی۔ عبدالحکیم ندوی (پ: ۱۹۲۶ء) نے بھی اس امر کی تصدیق کی ہے کہ عربی ادب میں جانِ غزل، شانِ غزل اور مرکزِ غزل ہمیشہ سے عورت رہی ہے۔ یہ اس لیے کہ بدوسی شاعر کے نزدیک "عورت زمین پر چلنے والی ہر شے سے زیادہ مکمل اور جاذب نظر ہے۔" نیز اعشی (۱۹۰۵ء-۱۹۲۵ء) نے عورت کو مسحاتا یا ہے۔ کہتا ہے:

لو استندت میتاً الى نحرها
عاش ولم ينقل إلى قابر

یعنی اگر اس کی گردن سے کسی مردے کو بھی سہارا دو، وہ زندہ ہو جائے گا اور پھر اسے برستان لے جانے کی ضرورت باقی نہ رہے گی۔

یعنی لوگ فرطِ حرمت میں بول پڑیں گے کہ دیکھو تو کتنی تعجب کی بات ہے کہ مردہ زندہ ہو گیا۔ (۳)

نجلا عز الدین نے اعتراف کیا ہے کہ اسلام کی آمد کے بعد اس کی تہذیب کو جو عالم گیر عروج ملا، اس سے عرب عورت کی وقعت میں اضافہ ہوا اور دنیا کے بارے میں اس کا نقطہ نظر زیادہ واضح اور وسیع ہوا۔ اسلام نے عورت کو ایک مستقل ہستی تسلیم کیا۔ اسے کامل قانونی شخصیت مانا اور اس کی معاشری آزادی کا تحفظ بھی کیا۔ یہاں تک کہ عورت کو مذہب کے انتخاب کرنے کی آزادی بھی حاصل تھی۔ عورتیں مردوں کے ساتھ پبلک تقریبات میں بھی شریک ہو اکرتی تھیں۔ ڈٹ کر اپنے حقوق کی حفاظت کرتی تھیں۔ نسوانی آزادی پر پابندیاں بعد کے عہد میں لگیں جب عربوں اور مسلمانوں کے ابتدائی معاشرے پر غیر ملکی معاشرتی و معاشری اثرات مرتب ہوئے۔ پہلی صدی اسلامی کی شاعری عورت کے ساتھ رومانی احترام کا سلوک کرتی ہے اور اس کی تعریف نہایت باوقار انداز میں پیش کرتی ہے۔ عربوں کی فتوحات، دولت، طاقت اور عالمی اقتدار کے پہلو بہ پہلو ایک بھی لائی کہ جیسے جیسے معاشرہ متمول اور خوش حال ہوا مردار اور عورت ایک دوسرے سے الگ ہوتے گئے۔ تھوں نے عورت کو افادیت کی زندگی سے خارج کر دیا۔ وہ قابل قدر ہستی سے زیادہ سجاوٹ کی چیز بن گئی۔ (۴)

نجلا عز الدین نے قرون اولیٰ کی ان خواتین کا تعارف بھی کرایا ہے جن کو وقوع علمی شهرت حاصل ہوئی یہاں تک کہ ان سے مرد بھی سنداور اجازت حاصل کرتے تھے۔ انہوں نے روحانی زندگی میں بلند ترین مراتب پر فائز ہونے والی خواتین مثلاً رابعہ العدویہ (۱۸۰۱ء۔ ۱۸۰۷ء) کا بھی ذکر کیا ہے جنہیں صوفی مصنفین نہایت احترام کی نظر سے دیکھتے ہیں اور متصوفانہ زندگی سے متعلق ان کے اقوال کو مستند حیثیت سے نقل کرتے ہیں۔ مزید برآں ان خواتین کے کردار پر سرسری نظر ڈالی ہے جو فرمائیں رواتونہ بن سکیں تاہم پس اقتدار بھی معتقد ہے طاقت کی مالک تھیں۔ (۵)

نجلا عز الدین نے جمال الدین افغانی (۱۸۹۷ء۔ ۱۸۳۸ء) کا خاص طور سے ذکر کیا ہے جو اس بات پر لقین رکھتے تھے کہ عورت کو بھی مرد ہی کی سی ذہنی ساخت عطا ہوئی ہے لیکن وہ عدم تربیت کی وجہ سے پیچھے رہ گئی ہے۔ افغانی کے ایک نام ورشاگرد محمد عبدالحکیم (۱۸۳۹ء۔ ۱۹۰۵ء) عورت کو تعلیم دینے اور معاشرتی حیاتِ نو کے منصوبے میں ایک بنیادی ضرورت کی حیثیت سے اس کی حالت بہتر بنانے کے قائل تھے۔ (۶)

اسی دورانیے میں بھی ایسی شخصیات کا ظہور ہوا جنہوں نے عورتوں کی تعلیم کے فروغ میں فعال کردار ادا کیا۔ ان میں سید متاز علی (۱۸۶۰ء-۱۹۳۵ء) کا نام بنیاد گزاروں میں آتا ہے۔ انہوں نے اپنی اہلیہ کے تعاون سے خواتین کی اصلاح و راہ نمائی کی غرض سے تہذیب نسوان کے نام سے ایک رسالے کا اجرا بھی کیا جو پچاس سال تک شائع ہوتا رہا۔ سید متاز علی نے جمال الدین افغانی ہی کے فکری موقف کو پیش کیا کہ مرد اور عورت برابر ہیں، جسمانی قوت برتری کا ایک نہایت معمولی معیار ہے، ذہانت اور دیگر خصوصیات کے اعتبار سے عورت مرد کی ہم پلہ ہے۔ (۷)

نجلاز الدین نے خواتین کے حقوق کے معروف مصری علم بردار قاسم امین (۱۸۶۳ء-۱۹۰۸ء) کے متعلق بھی تفصیل لکھا ہے جس نے خواتین کے حقوق و مسائل کو اپنی ادبی اور فکری صلاحیتوں کا محور بنایا ہوا تھا۔ اس کا ثبوت اس کی دو اہم تصانیف حریۃ المرأة اور المرأة الجديدة ہیں۔ ان کتابوں میں عورت کے مقام و مرتبے کو واضح کیا اور اس کی دگر گوں حالت کے اسباب کا نہ صرف تجزیہ کیا بلکہ اس کا مداوا بھی تجویز کیا۔ معاشرتی خرایوں کا سبب ظلم و تعدی قرار دیا جو اپنی تمام شکلوں میں ان تمام خرایوں کی ذمہ دار ہے۔ مرد کا ظلم عورت کی نافہتہ بہ حالت کا ذمہ دار ہے۔ مرد نے اپنے تحکم اور خود پسندی کی وجہ سے عورت کی شخصیت کو کچل ڈالا ہے۔

قاسم امین کو لطفی السید (۱۸۷۲ء-۱۹۶۳ء) کی شکل میں ایک ہم خیال دوست مل گیا جس نے اس کے لیے اپنے اخبار الجزیرہ کے صفات و قف کر دیے۔ چنانچہ قاسم امین نے اس اخبار میں خواتین کے مسائل کے ساتھ عمومی اور دیگر معاشرتی مسائل پر پوری آزادی کے ساتھ اپنے نظریات کا پرچار کیا۔ قاسم امین نے جو کچھ کہا اس کے نتیجے میں اسے غیض و غضب کا سامنا بھی کرنا پڑا۔ قاسم امین نے اپنے زمانے میں یہ اچھو تا خیال پیش کیا کہ عورت کو خود اپنے لیے تعلیم یافتہ ہونا چاہئے، تاکہ وہ اپنی شخصیت کی تکمیل کر سکے اور پوری طرح نشوونما پائے اور آزاد فرد کی حیثیت سے معاشرے میں کردار ادا کرے۔ اس نے اس بات پر زور دیا کہ عورت کو اپنا معاش خود پیدا کرنے کی تربیت دی جائے تاکہ وہ مرد رشتہ داروں کی دست گزرنہ رہے۔ (۸)

قاسم امین نے المرأة الجديدة میں مشرقی مرد کی عورت پر معاشرتی و معاشی بالادستی کے افسوس ناک نتیجے کو اس طرح بیان کیا ہے کہ مشرق میں یہ دکھائی دیتا ہے کہ عورت، مرد کی غلام ہے۔

روح تحقیق، جلد ۲، شمارہ ۱، مسلسل شمارہ: ۳، سال ۲۰۲۳ء

مسلمان عورت کو اپنی ضروریات کے لیے کمانے کی آزادی نہ ملنے کی وجہ سے اس کے حقوق ضائع ہو جاتے ہیں۔ مرد ہر حق پر قبضہ جماعت ہے اور عورت کو ایک حیوان لطیف کی نظر سے دیکھتا ہے جس کے لوازم حیات پورے کر دینے کافی ہوتے ہیں تاکہ اس سے تسکین حاصل کی جاسکے۔

معروف استاد اور مفکر پروفیسر عبدالقیوم (۱۹۰۹-۱۹۸۹ء) نے قاسم امین کی اس رائے کو نقل کیا ہے کہ محض پڑھنا لکھنا سیکھ لینے اور اجنبی زبانیں جان لینے سے عورت کی عقلی تربیت کی تکمیل نہیں ہو سکتی۔ اس مقصد کے حصول کے لیے ضروری ہے کہ عورت علم طبیعت، علم تاریخ اور علم الاجماع سے بھی بہرہ ور ہو۔ مزید برآں جب عورت عقلی تربیت میں پختہ کار ہو جائے تو پھر اسے فکر و عمل کی پوری آزادی دینی چاہیے۔ (۹)

نجاع الدین نے قاسم امین کی متأثر کرنے کا حوالہ دیا ہے جس کی رو سے عورت، انسانیت کا دل ہے۔ یہ درست ہو جائے تو ساری انسانیت درست ہو جاتی ہے۔ مہذب و شائستہ اور تعلیم یافتہ عورت ہی ملت کی بیداری اور تبدیلی میں مدد و معاون ہو سکتی ہے۔ (۱۰)

فضل مصنفہ نے ایسویں صدی کے دو ممتاز عرب شاعروں معروف رصانی (۱۸۷۵-۱۹۳۵ء) اور زہاوی (۱۸۲۳-۱۹۳۶ء) کے افکار کو بھی پیش کیا ہے جنہوں نے عورتوں پر عائد کردہ پابندیوں کی بھرپور نہادت کی، عورت کی تعلیم پر زور دیا اور مشرقی عوام کی مکحومیت کا ذمہ دار اس تربیت کو قرار دیا جو تعلیم و تہذیب سے محروم عورتوں کے ذریعے ہوتی ہے۔ رصانی نے عورت کی تعلیم کی اہمیت کو اپنے ان اشعار میں اجاگر کیا ہے:

يشكو	السقام	بفالج	من	ينهض	فأدنى	النساء	و	العلوم	من	البنات	إذا	ربى	تعلو	هل				
			نصفه	فائقما	أدنى	المرأة	و	قربا		و	هذا		إذا	البنات	ان	الشرقي	علم	حياته

روح تحقیق، جلد ۲، شمارہ ۱، مسلسل شمارہ: ۳، سال ۲۰۲۳ء

ترجمہ: کیا مشرقی انسان اس بات کو جانتا ہے کہ اس کی زندگی، اسی وقت ترقی کر سکتی ہے جب وہ لڑکیوں کو تربیت دے اور ان کو ادب سکھائے۔ مشرق صرف اسی وقت سر بلند ہو سکتا ہے جب عورتیں علوم آشنا ہو جائیں۔ مشرق کیسے ترقی کر سکتا ہے جب اس کا نصف حصہ بیمار اور فانج کا شکوہ سخ ہو۔ (۱۱)

بر صغیر میں عبدالحیم شرر (۱۸۲۰ء-۱۹۲۶ء) نے مسلمان عورتوں کی حالت زار بارے بہت سے ناول اردو میں لکھے۔ لکھنؤ کی زوال آمادہ تہذیب میں سانس لینے والی عورت کا نقشہ کھینچا۔ وہ رسم و رواج کے سخت مخالف تھے۔ پر دے کو ایک مہذب لباس کا نام دیتے تھے لیکن وہ ہرگز یہ برداشت نہیں کر سکتے تھے کہ پر دے کے نام پر عورتوں کو گھر کی چار دیواری میں بند کر دیا جائے۔ اپنے اس خیال کے پر چار کے لیے رسالہ "پر دہ غفلت" جاری کیا۔ لوگوں نے اس رسالے کے حوالے سے سخت بے زاری کا اظہار کیا۔ (۱۲)

نجاع الدین نے اس بات کا اعتراض کیا ہے کہ عالم عرب میں آزادی نسوں کی تحریک کی قیادت مردوں نے اپنے ذمے لی تھی تاہم انہوں نے ایسی خواتین کا بھی ذکر کیا ہے جنہوں نے بیسویں صدی کے ابتدائی حصے میں عورتوں کے مسائل اور معاملات پر موثر انداز سے لکھنا شروع کیا۔ ان میں پہلا نام حفni ناصف (۱۸۲۰ء-۱۹۱۸ء) کا آتا ہے جو عربی ادب میں باحثہ البادیہ کے نام سے مشہور ہیں۔ اس کے مطابق عورت کی زندگی سطحی باتوں اور فضول خرچی کے لیے وقف ہو گئی تھی۔ وہ خود اپنے اوپر اعتماد نہ رکھنے کی وجہ سے اپنے شوہر اور رشتہ داروں پر بھی کوئی بھروسانہ رکھتی تھی۔ مرد اپنی جگہ عورت کی عزت کم کرتے تھے۔ اس نے مردوں کو مشورہ دیا کہ عورتوں، گھروں اور قوم میں نئی زندگی اسی وقت پیدا ہو گی جب وہ خود اپنی اصلاح شروع کریں گے۔ (۱۳)

باہثہ البادیہ کے مقالات النساءیات کے نام سے چھپ پکے ہیں جب کہ دوسری کتاب حقوق النساء کی تکمیل سے قبل اس کا انتقال ہو گیا۔ حقوق نسوں پر اس کے چند اشعار ملاحظہ ہوں:

أ يسركم ان تستمر بناتكم
رهن الإسار و رهن جهل مطبع
لا تتقى الفتيات كشف وجوهها
لكن فساد الطبع منكم تتقى
فدعوا النساء و شانحن فانما
يدري الخلاص من الشقاوة من شقى

روح تحقیق، جلد ۲، شمارہ ۱، مسلسل شمارہ: ۳، سال ۲۰۲۳ء

ترجمہ: کیا تم اس بات پر خوش ہو کہ تمہاری بیٹیاں تھے میں بندھی رہیں اور تھے درتہ جہالت کی پابند رہیں۔ جو ان لڑکیاں اپنے چہرے کھولنے سے نہیں بچتیں بل کہ وہ تمہاری طبیعت کے فساد سے بچتیں ہیں۔ تم عورتوں اور ان کے معاملے کو چھوڑ دو کیوں کہ ایک بد نصیب بد نصیبی سے رہائی کا راستہ جانتا ہے۔ (۱۲)

باہمی البادیہ کی نظر میں تعلیم کو ہر قسم کی معاشرتی اصلاح کے منصوبے میں سنگ بنیاد کا درجہ حاصل ہے۔ لڑکیوں کو آزادی ہونی چاہیے کہ وہ تعلیم پوری کر سکیں۔ تعلیم کے موقع میں عورت کو ترجیح دینی چاہیے اس لیے کہ وہ مردوں کی نسبت زیادہ ان پڑھ ہے۔ صرف اس صورت میں عورت آزاد ہو سکتی ہے، اس کے پھوٹ کی تربیت آزادی کی فضائیں کر سکتی ہے۔ (۱۵)

عورت کا مقام اور اس کی تعلیم و تربیت کے ضمن میں مصری شاعر محمد حافظ ابراہیم

(۱۸۷۲-۱۹۳۲ء) کی فکر کا حوالہ ناگزیر ہے۔ ان کے چند اشعار ملاحظہ کیجیے:

من	لی	بتربیہ	النساء	فانها
في	الشرق	علة	ذلك	الاحراق
الام	مدرسة	اذًا	اعدتها	اعددتها
اعددت	الاعراق	طيب	شعبا	الاعراق
انا	لا	اقول	دعوا	سوافرا
بين	الرجال	يجلن	في	الأسواق
كلا	و	لا	ادعوكم	ان
في	الحجب	والتضييق	والارهاق	
فتوسطوا	الحالتين	في	انصفوا	
فالشر	التفييد	و	الاطلاق	
ربوا	البنات	على	الفضيلة	انها
في	الموقفين	لهن	خير	وثاق

ترجمہ: کون ہے جو عورتوں کی تربیت کرے؟ وہ تو مشرق میں ہے چینی کا سبب ہیں۔ ماں ایک مدرسہ ہے۔ جب تو اس کو تیار کرے گا تو پاک رگوں والے انسانوں کو تیار کرے گا۔ میں یہ نہیں کہتا کہ عورتوں کو مردوں کے درمیان چلتا پھرتا چھوڑ دو کہ بازاروں میں گھومتی رہیں۔ ہر گز نہیں، میں تمھیں اس لیے نہیں پکار رہا کہ تم پر دہیا تکلیف دینے میں حد سے بڑھ جاؤ بل کہ دونوں حالتوں میں اعتماد اختریار کرو اور انصاف سے کام

روح تحقیق، جلد ۲، شمارہ ۱، مسلسل شمارہ: ۳، سال ۲۰۲۳ء

لو۔ کیوں کہ (نری) قید اور (نری) آزادی دونوں برائی ہیں۔ بڑی خوبی سے لڑکیوں کی تربیت کرو کیوں کہ دونوں حالتوں میں ان کے لیے بہترین بندھن موجود ہے۔ (۱۶)

اردو ناول نگاری میں ڈپٹی نزیر احمد (۱۸۳۶ء۔ ۱۹۱۲ء) کا نام اساسی اہمیت کا حامل ہے۔ انہوں نے غیر تعلیم یافتہ خواتین کے رویے پر تقدیم کی جو رسمات کی پابندی ہیں، اور اس بات کا پرچار کیا کہ خواتین کی اخلاقی تربیت کی غرض سے انہیں تعلیم کے زیور سے آراستہ کیا جائے۔ ڈپٹی نزیر احمد نے اپنے ناول فسانہ مبتلا میں متعدد شادیوں کے موضوع پر قلم اٹھایا اور اس بات کی وضاحت کی کہ دوسری شادی مردوزن دونوں کے لیے کتنے مسائل کو جنم دیتی ہے، اور اسلام نے چار شادیوں کی اجازت مخصوص حالات میں دی ہے۔ (۱۷)

بر صغیر کی جن ممتاز شخصیات نے تحریک نسوں کے لیے مسامی جمیلہ سرانجام دیں ان میں مولانا الطاف حسین حاصلی (۱۸۳۷ء۔ ۱۹۱۳ء) کا ذکر کرنا گزیر ہے۔ حاصلی نے ۱۸۹۲ء میں ایک اہم کتاب عورتوں سے متعلق لکھی جس کا عنوان مجلس النساء ہے۔ ان مجلس میں (دوسری تا پانچویں) زبیدہ خاتون کو ایک مثالی اور تعلیم یافتہ گھر بیوی خاتون کی صورت میں پیش کیا گیا ہے۔ زبیدہ خاتون کی زبانی حاصلی نے بیوہ کی دوسری شادی کی حوصلہ شکنی سے متعلق مسلم معاشرہ کے رویے پر تقدیم کی۔ (۱۸) چوں کہ اس زمانے میں عورت کا لکھنا پڑھنا میعوب سمجھا جاتا تھا، ان کے لیے نہ تو کتابیں تصنیف کی جاتی تھیں اور نہ ہی ان کے لیے اسکو لوں اور مدرسوں کے دروازے کھلے ہوئے تھے، اگر کچھ کتابیں پڑھنے کے لیے تھیں بھی تو ان کا شمارہ ہونے کے برابر تھا کیوں کہ مذہبی کتابوں اور داتانوں کے سوا کچھ نہ تھا جس سے اس زمانے کی عورتیں تعلیم پا سکتیں۔ لہذا حاصلی نے مجلس النساء لکھ کر اپنے زمانے کی ایک اہم ضرورت کو پورا کیا۔ (۱۹)

عالم عرب میں تحریک نسوں کی دوسری علم برداری زیادہ (۱۸۸۶ء۔ ۱۹۳۱ء) ہے جو عربی کے علاوہ کئی یورپی زبانوں کی ماہر تھی۔ اس نے اپنی تحریروں کے ذریعے ادبی و معاشرتی دونوں شعبوں کی تجدید کی جدوجہد کی۔ عورتوں کے مسائل حل کرنے کی خاطر تحریک نسوں میں بھرپور شرکت کی۔ 'می زیادہ' کے علاوہ وردہ یازجی (۱۸۳۸ء۔ ۱۹۲۳ء)، عائشہ تیموریہ (۱۸۴۰ء۔ ۱۹۰۲ء) نے بھی اپنی شاعرانہ صلاحیت سے کام لے کر اصلاح معاشرہ میں فقید المثال کردار ادا کیا۔ (۲۰)

یہ دلچسپ امر ہے کہ بر صغیر میں مسلم خواتین کا ایک گروہ بیسویں صدی کی ابتداء میں وجود میں آپ کا تھا جنہوں نے خواتین میں بیداری، آزادی اور اصلاح کی ایک لہر دوڑا دی۔ انہی میں ریاست بھوپال کی ملکہ سلطان جہاں بیگم (۱۸۳۸ء۔ ۱۹۰۱ء) بھی ہیں۔ جس طرح سر سید (۱۸۹۸ء۔ ۱۹۱۳ء) نے مردوں کی تعلیم کے لیے تحریک چلانی اسی طرح سلطان جہاں بیگم نے لڑکیوں کی تعلیم کے لیے تحریر و تقریر اور مالی امداد کے سبھی ذرائع بروئے کار لائ کر گراں قدر خدمات انجام دیں۔ انہوں نے مسلمان اور ہندو لڑکیوں کے لیے بھوپال میں دو الگ الگ سکول قائم کیے۔ علاوہ ازیں ڈاکٹری، طب یونانی کی تعلیم کے لیے مدرسہ آصفیہ قائم کیا۔ انہوں نے تقریباً ۲۳ کتابیں بھی تصنیف کیں۔ محمدن لیڈیز ہال لاہور میں ۰۰۱۳ء میں ایک بصیرت افروز تقریر میں کہا کہ خواتین قوموں کے جسم میں روح کی مانند ہوتی ہیں۔ کوئی قوم دنیا میں متمن اور کام یاب نہیں ہو سکتی جب تک کہ اس قوم کی عورتوں میں تعلیم و تہذیب نہ ہو۔ بد قسمتی سے مسلمانوں نے اس اصول کو عرصہ دراز سے فراموش کر دیا۔ تاہم تلافی مافات کے لیے اب بھی وقت ہے۔ قریباً ہر جگہ اور ہر طبقے میں تعلیم نسوان کی ضرورت محسوس ہونے لگی ہے۔ لیکن ہمارا حامی تعلیم گروہ عورتوں کی تعلیم میں ابھی تک پورے طور کو شش واپسی سے کام نہیں لیتا اس لیے ترقی کی رفتار بے انتہا است ہے۔ (۲۱)

پہلی عالمی جنگ کے بعد بلاد عرب میں عورتوں کی ایک منظم تحریک وجود میں آگئی تھی۔ قومی آزادی کی جدوجہد نے عورتوں کو اس کا موقع دیا کہ وہ اپنے گھروں سے نکل آئیں اور قومی معاملات میں حصہ لیں۔ ۱۹۱۹ء کے مصری انقلاب میں خواتین سب سے پہلی مرتبہ بڑے جلوسوں کی شکل میں سڑکوں پر نمودار ہوئیں۔ سعد زغلول (۱۸۵۹ء۔ ۱۹۲۵ء) نے مصری انقلاب میں قائد کاردار ادا کیا لیکن یہ انقلاب اس وقت کام یابی سے ہم کنار ہوا جب ان کی رفیقة حیات اس کا ساتھ دینے کے لیے کھڑری ہوئیں۔ جب برطانیہ کے ساتھ تنازعہ شروع ہوا تو سعد نے اپنی بیوی صفیہ سے کہا: "میں نے اپنا سر اپنی ہتھیلی پر رکھ لیا ہے۔" صفیہ نے فوراً جواب دیا: "تو اپنے دوسرے ہاتھ پر میرا سر بھی رکھ لو۔" صفیہ کو مصری قوم "ام المصرین" کے لقب سے یاد کرتی ہے جس نے اپنے شوہر کی جلاوطنی کی صعوبت برداشت کی اور اپنا گھر قوی امور اور جلوسوں کے لیے کھلا رکھا۔ شوہر کی وفات کے بعد بھی مصر کی سیاسی زندگی میں مرکزی اہمیت کی حامل رہی۔ (۲۲)

عرب ملکوں میں عورتوں سے متعلق طور طریقے اور حالات ناگہانی طور پر نہیں بدلتے بل کہ یہ تبدیلی بہ تدریج ہوتی۔ عورتوں نے مدرسون، کالجوں، شفاقخانوں، دفتروں اور جلوسون کا رخ کرنے شروع کیا۔ چنانچہ عرب ملکوں میں عورتوں کی تعلیم نے بڑی ترقی کی ہے۔ نجلا کے مطابق مصر میں ۱۹۲۱ء میں حکومتی مدارس میں چوبیس ہزار تین سو چودہ طالبات زیر تعلیم تھیں جب کہ ۱۹۳۹ء میں سرکاری اور نجی مدارس میں زیر تعلیم لڑکیوں کی تعداد پانچ لاکھ تین ہزار آٹھ تک پہنچ گئی۔ اعلیٰ تعلیم کے دروازے ۱۹۲۷ء تک عورتوں کے لیے بند تھے۔ لیکن ۱۹۵۶ء-۱۹۵۷ء میں مصری جامعات میں سات ہزار دو سو بارہ طالبات زیر تعلیم تھیں۔ ۱۹۵۰ء میں سرکاری سکولوں میں چوالیس ہزار تین سو اکابر لڑکیاں تعلیم حاصل کر رہی تھیں۔ (۲۳)

نجلا عز الدین نے بڑی تفصیل سے عورتوں کی انجمنوں، ان کے امدادی اور معاشرتی کردار پر بھی موزوں تبصرہ کیا ہے۔ انہوں نے خواتین کے طابت، وکالت اور صافت جیسے پیشوں میں شمولیت کا بھی تذکرہ کیا ہے اور دست کاریوں کی بقا اور احیا میں ان کے کردار کو بھی سراہا ہے۔ عرب ممالک میں سے پہلی مرتبہ شام میں ۱۹۲۹ء کے موسم خزاں میں خواتین پونگ سٹیشنوں پر ووٹ کا حق استعمال کرنے کے لیے گئیں۔ لبنان میں خواتین کو ۱۹۵۳ء میں حق رائے دی ملا۔ مصر میں جو دستور ۱۹۵۶ء میں نافذ ہوا اس کی رو سے عورتوں کو حق رائے دی حاصل ہو گیا۔ یونس میں بھی پہلی مجلس دستور کے انتخابات کے موقع پر عورتوں کی آزادی اور حق رائے دی کو شامل کر لیا گیا۔ (۲۴)

نجلا عز الدین نے اسلامی قانون کے حوالے سے اس خیال کا بھی اظہار کیا ہے کہ اس میں اگرچہ عورتوں کو ایسے حقوق اور رعایتیں دی ہیں جو زمانہ حال تک مغربی معاشرے میں نامعلوم ہیں تاہم مردوں کو ایک بالاتر مرتبہ دیا گیا ہے۔ وراشت کے تعلق سے مرد کی نسبت عورت نصف حصہ کی حق دار قرار دی گئی اور نکاح اور طلاق میں مرد کا پلہ ہی بھاری ہے۔ تاہم موجودہ حالات پر تقدیم اور عورت کے لیے کامل مساوات کا مطالبہ عروج پر ہے۔ خلیفہ عبدالحکیم (۱۸۹۶ء-۱۹۵۹ء) نے اپنی تصنیف فکر اقبال میں علامہ اقبال (۱۸۷۷ء-۱۹۳۸ء) کے ان خیالات کا خلاصہ پیش کیا ہے جن کا تعلق اسلامی شریعت کی موجودہ حالت اور جدید تقاضوں کی روشنی میں موزوں طرز عمل سے ہے۔ خلیفہ صاحب تحریر کرتے ہیں:

”اقبال اسلامی شریعت کی اساسی چیزوں کو لازوال حقائق سمجھتا ہے جو ہر دور میں تمام انسانوں کے لیے سرچشمہ حیات بن سکتی ہے۔ لیکن اس کے نزدیک فقہ کا تمام دفتر نظر ثانی کا محتاج ہے۔ زندگی کے سانچے بہت بدل گئے ہیں۔ فقہی مسائل میں سے بعض مسائل اب بھی دیگر اقوام کی شریعتوں اور قوانین سے افضل ہیں لیکن ایک حصہ ایسا بھی ہے جسے کچھ بدلتی ہوئی زندگی نے منسوخ کر دیا ہے۔ تشکیل فقہ جدید کا کام بہت ضروری ہے لیکن اس کے لیے ایسے مجہدوں کی ضرورت ہے جو اسلامی شریعت کی روح سے بخوبی واقف ہونے کے ساتھ موجودہ تہذیب و تدنی، سیاست و معاشرت سے بھی اچھی طرح واقف ہوں۔“

(۲۵)

نجاعز الدین نے عرب ممالک میں خاندان کو بنیادی وحدت قرار دیا ہے اور زندگی کے مختلف مدارج میں خاندان میں خاتون کے مؤثر کردار کی تعریف کی ہے۔ اسی وحدت سے عرب عورت اپنی طاقت اور اہمیت اخذ کرتی ہے، اپنے ماحول سے ہم آہنگ ہوتی ہے۔ دوسروں کے لیے زندہ کردار کی مضبوطی اور قوت حاصل کرتی ہے۔ خاندانی اور طبقاتی زندگی کی وسیع ذمہ داریوں نے اسے وسیع معاشرتی اعمال کے لیے تربیت دی ہے۔ ایک جاندار اور پختہ تہذیب کے ورثے نے اس کو اس بڑھی ہوئی طاقت کے لیے تیار کیا ہے جو عظیم تر معلومات کے ساتھ آتی ہے۔ خواہ وہ ان پڑھ بھی ہو لیکن ہزاروں برس پرانی تہذیب کی روایات نے اسے ثقافت اور اچھی تربیت سے آراستہ کر دیا ہے۔ (۲۶)

پاکستان کی معروف ادیبہ کشور ناہید نے اپنی کتاب عورت زبان خلق سے زبان حال تک میں عورت سے متعلق متعدد موضوعات پر منفرد تحقیقی مضمایں جمع کیے ہیں۔ انھی میں سے ایک مضمون میں عورت اور جدید مسلم معاشرے کے تضادات کے حوالے سے مرکاش سے تعلق رکھنے والی حقوق نسوان کی علم بردار فاطمہ مر نیسی (۱۹۳۰-۲۰۱۵ء) کی زبانی ایک فلکر انگیز سوال پیش کرتے ہوئے لکھا:

عورتیں پڑھی لکھی ہوں یا ناخواندہ، اب وہ اپنے مسائل کی تشخیص کر رہی ہیں اور انھیں سامنے بھی لارہی ہیں۔ جن مسائل کو پہلے جذباتی کہہ دیا جاتا تھا آج عورتیں ثابت کر رہی ہیں کہ وہ خالصتاً سیاسی مسائل ہیں۔ آج عورت کا حصہ اس وجہ سے ہے کہ آخر مرد کو ہی یہ حق کیوں حاصل ہے کہ وہ جب جی چاہے اسے چھوڑ دے؟ (۲۷)

عورت کے مقام اور آزادی کے مسئلے پر بر صیرپاک وہند اور عرب ممالک کے ادب، شعر اور مذہبی اور سیاسی قیادت کی فکر اور مسامعی میں کوئی خاص فرق نظر نہیں آتا بل کہ ان میں مشترک قدریں بہ آسانی تلاش کی جاسکتی ہیں۔ خصوصاً عورت کی پسمندگی کا قصور وار معاشرے کی منافقت کو ٹھہرایا گیا ہے جب کہ اس کی پستی کا اہم سبب ظلم و تعدی، جہالت اور تعلیم سے دوری کو قرار دیا گیا ہے۔ تاہم ایک فریق سے اس اہم امر کی اصلاح کرنے کی طرف توجہ مبذول کرائی ہے کہ فہمہ کی آرائی بیان پر عورت کو کم تر اور اس کے مقام، آزادی اور حقوق سے محروم نہیں کیا جاسکتا بل کہ اسلام جنس کے حیاتیاتی اختلاف کی بنیاد پر عورت کے مرتبہ، عزت و حرمت کو گزند پہنچانے کا مخالف ہے۔

☆☆☆☆☆

حوالے

- (۱) ڈاکٹر نجلا ابو عز الدین ۱۹۰۸ء میں لبنان میں پیدا ہوئیں میں نیویارک سے تاریخ کے مضمون میں بیچلرڈ گری حاصل کی۔ ۱۹۳۲ء میں شکا گو یونیورسٹی امریکا سے پی ایچ ڈی کی ڈگری حاصل کرنے والی پہلی عرب خاتون کا اعزاز حاصل کیا۔ ”دروز“ کی تاریخ کے متعلق پی ایچ ڈی مکمل کی۔ ۱۹۳۹ء میں وطن واپس آکر تدریسی و تظیی خدمات انجام دیں۔ واشنگٹن میں عرب لیگ کے علاقائی دفتر کی سربراہ بھی رہیں۔ ان کا انتقال ۲۰۰۸ء میں بیروت میں ہوا۔
- (۲) نجلا عز الدین، عرب دنیا، مترجم ڈاکٹر محمود حسین، (lahor، فشن ہاؤس، ۲۰۱۳ء)، ۳۳۹۔
- (۳) عبدالحیم ندوی، عربی ادب کی تاریخ زمانہ جاہلیت سے موجودہ زمانے تک، (lahor: ملکبہ عالیہ، ۱۹۸۷ء)، ۱۳۹۔
- (۴) نجلا عز الدین، عرب دنیا، ۳۲۲-۳۲۳۔
- (۵) ایضاً، ۳۲۳-۳۲۲۔
- (۶) ایضاً، ۳۲۲۔
- (۷) Gul-i-Hina, Modern Trends and Varied Response: Reflections on Muslim Women in Urdu Prose by Male Authors of South Asia (1990-1936) South Asian Studies, Vol. 27, NO. 2, July-December, 2012, p. 468
- (۸) تحریر المرأة التمدن الإسلامي، محمد عمارة، ۱۹۸۵ء، دار الوحدة للطباعة والنشر، ۸۵۔

- (۶) مقالات پروفیسر عبد القیوم، مرتبین ڈاکٹر محمود عارف و میجر (ر) زبیر قیوم، (لاہور: المکتبہ السلفیہ، اکتوبر ۱۹۹۲ء)، مسلسل شمارہ: ۳، سال ۲۰۲۲ء
- (۷) نجلاعزالدین، حوالہ مذکورہ، ۳۹۷ء۔
- (۸) (۹) نجلاعزالدین، حوالہ مذکورہ، ۳۹۷ء۔
- (۱۰) نجلاعزالدین، حوالہ مذکورہ، ۳۹۷ء۔
- (۱۱) نجلاعزالدین، حوالہ مذکورہ، ۳۹۷ء۔
- (۱۲) نجلاعزالدین، حوالہ مذکورہ، ۳۹۷ء۔
- (۱۳) نجلاعزالدین، عرب دنیا، ۳۲۸ء۔
- (۱۴) نجلاعزالدین، مقالات، (جملہ: اعون مطبوعات، ۱۹۹۸ء)، ۳۲۶ء۔
- (۱۵) نجلاعزالدین، عرب دنیا، ۳۲۹ء۔
- (۱۶) نجلاعزالدین، مقالات، ۳۲۱ء۔
- (۱۷) (17) Gul-i-Hina, Modern Trend and Varied Response, opcit, p. 470
- (۱۸) نجلاعزالدین، عرب دنیا، ۳۲۹ء۔
- (۱۹) نجلاعزالدین، عرب دنیا، ۳۲۹ء۔
- (۲۰) نجلاعزالدین، عرب دنیا، ۳۲۹ء۔
- (۲۱) نجلاعزالدین، عرب دنیا، ۳۲۹ء۔
- (۲۲) نجلاعزالدین، عرب دنیا، ۳۲۹ء۔
- (۲۳) نجلاعزالدین، عرب دنیا، ۳۲۹ء۔
- (۲۴) نجلاعزالدین، عرب دنیا، ۳۲۹ء۔
- (۲۵) خلیفہ عبدالحکیم، فکر اقبال، (لاہور: بزم اقبال، ۱۹۸۸ء)، ۱۶۹ء۔
- (۲۶) نجلاعزالدین، عرب دنیا، ۳۵۲ء۔
- (۲۷) کشورناہیہ، عورت زبان خلق سے زبان حال تک، (لاہور: سگ میل پبلیکیشنز، ۲۰۰۰ء)، ۱۲۱ء۔

BIBLIOGRAPHY

- Abdul Haleem Sharar, ‘Arabi Adab ki Tarikh, (Lahore: Maktaba Alya, 1987).
- Fazal Ilahi Malik, Maqalat, (Jehlum: Awan Matbuat, 1998).
- Gul-e Hina, Modern Trends and Varied Response: Reflections on Muslim Women in Urdu Prose by Male Authors of South Asia(1990-1936) South Asian Studies, (v.27 July-December 2012).

روح تحقیق، جلد ۲، شمارہ ۱، مسلسل شمارہ ۳: سال ۲۰۲۲ء

- Kishwar Naheed, 'Aurat Zuban-e Khalq se Zubān-e Hāl Tak, (Lahore: Sang-e Meel Publications, 2000).
- Maqalāt Professor Abdul Qayyom, (Comp.) Mahmood Arif & Zubair Qayyom, Lahore: Maktab Salfia, 1997
- Muhammad Ammar, Tehrīr al Mar'a al-Tamuddun al-Islami, (Egypt, 1985).
- Najla Izzudin, 'Arab Dunya, (Trans.) Mahmood Husain, (Lahore: Fiction House, 2014)
- Simeen Samar Fazal, Hindustāni Muslim Khavātīn ki Jadīd Ta'limi Taraqqi mein Ibtadai Urdū Navelon ka Hissa, (Dehli, India. 1991).

